

سروري جماعت جو «ڏهر» ۽ اويسي طريقو

مخدوم محمد زمان «طالب الموليٰ»

نوٽ: اٽڪل ۲۲ سال اڳ ڊاڪٽر نبي بخش خان بلوچ صاحب مون کان لفظ «ڏهر» بابت پڇيو هو، پر ڪي اهڙا سبب ٿيا جو ڪا خاص رهاڻ ڪانه ٿي سگهي، ۽ ڊاڪٽر صاحب ڪي ڏهر بابت ڪجهه ٻڌائي ڪونه سگهيس. اٽڪل ۷-۸ سال اڳ ڊاڪٽر صاحب خط لکي وري به ساڳي ڳالهه پڇي، مون پنهنجي راءِ لکي موڪلي هئي، پر ڊاڪٽر صاحب وٽان ڪو جواب ڪونه آيو. پر ڏهر بابت وڌيڪ لکڻ جو خيال ٿيو ته جيئن مختلف حلقن ۾ مخدوم نوح عليه الرحمت جي جماعت سروري ۾ رائج «ڏهر» بابت مختلف قسمن جي خيالن جي اظهار ۽ جماعت سروري جي «سهروردي» يا «اويسي» هجڻ بابت پيدا ٿيل مونجهارن جي وضاحت ڪري سگهجي.

۱۲ مئي ۱۹۸۰ع تي شيخ محمد اسماعيل صاحب، ڊاڪٽر نبي بخش خان بلوچ صاحب جو لکيل ڪتاب «سنڌي موسيقي جي مختصر تاريخ» موڪليو ۽ ان ڏينهن ئي مطالعي بعد شدت سان ضرورت محسوس ٿي ته جلد اهڙو مضمون لکجي ته جيئن وضاحت ٿئي ۽ ڪا به غلط فهمي باقي نه رهي. ان مضمون لاءِ حوالا گڏ ڪرڻ جو ڪم شروع ڪيو ويو، پر طبيعت جي ناسازيءَ سبب اهو ڪم جلد مڪمل نه ٿي سگهيو. هن وقت به عبدالله ورياهه، اسان جي هدايتن ۽ گڏ ڪيل حوالن موجب مضمون نقل ڪرڻ ۾ اسان جي مدد ڪئي آهي.

«طالب الموليٰ»

«ڏهر» لفظ «ڏاهر» جو مخفف (گهٽيل) آهي. ڏاهر جو اشتقاق (بنياد) لفظ «ڏاهر» آهي، جنهن جون معنائون آهن: خبر، ڏس، پتو، پرولي ۽ ڳجهارت (۱). پر انهي لفظ جون معنائون (سڌ) ۽ (اطلاع) وغيره به آهن.

لفظ «ڏاه» ۾ (ر) نسبتي آهي، جيئن ڪنير، پتر ۽ لهر وغيره وغيره. عوام ۽ خواص ڪي سڌ ڪري يا اطلاع ڏيئي الله ۽ ان جي آخري رسول ڏي رجوع ڪرائڻ جو هڪ بهترين ۽ آسان ذريعو ۽ رستو آهي «ڏهر».

چوڻي آهي ته «ڏاهري» به آيل آهن يا (ڏاهرن) جي اچڻ جو انتظار آهي، وغيره. يعني سر سان ڏهر ڏيندڙ فقير. چوندا آهن ته فلاڻي ڳالهه لاءِ سموري پرڳڻي ۾ (ڏاهه) ڏني ويئي ته سوين ماڻهو اچي گڏ ٿيا (مدد ڪرڻ لاءِ) ته ڪم ٿي ويو.

سنڌي ٻولي ۽ ادب جي تاريخ ۾ سنڌي شاعري جي جيترين به صنفن جو ذڪر ڪيو ويو آهي، انهن ۾ «ڏهر» کي شامل نه ڪيو ويو آهي. سنڌي ٻوليءَ جي قدامت ۽ بن بنياد جي باري ۾ اڄ تائين جيڪو بحث ڪيو ويو آهي، انهيءَ ۾ جديد تحقيقاتي بنيادن مطابق مذهبي پرچار وارو ڪلام يعني «گنان» به ڏنا ويا آهن، جن کي اندازن ۱۹۶۵ع کان پوءِ سنڌي شاعري جي صنف طور قبول ڪيو ويو آهي. «گنان» فقط اسماعيلي پيرن جي تعريف ۽ توصيف جا بيت آهن، جن کي سنڌي ادب جي ٻئي دؤر جي شاعري طور پيش ڪيو ويو آهي (۲). حالانڪ «ڏهر» به سنڌي شاعري جي

(۱) سنڌي لغات قديمي، مرزا قليچ بيگ، حيدرآباد، ۱۹۲۴ع، صفحو ۱۵۵.

(۲) ڏسو «سنڌي ٻولي ۽ ادب جي مختصر تاريخ»، ڇاپو ٻيو، از ڊاڪٽر نبي بخش خان بلوچ، صفحو ۱۸۴-۱۸۶.

۾ جبل هڪ صفا ۽ ٻيو مروھ چڱا خاصا وڏا هئا (۲). جڏھي مڪي پاڪ تي ڪا ڪاھ ٿيندي هئي، ڪوبه شخص چڙهي بلند آواز سان ان ڳالهه جو اطلاع ڏيندو هو ته ماڻهو هوشيار ٿي ويندا هئا اهو طريقو اسلام اچڻ کان به گهڻو وقت اڳ رائج هو.

جڏهن حضرت محمد بن عبدالله صلي الله عليه وسلم جن نبوت ملڻ بعد ماڻهن کي اسلام ڏي اچڻ ۽ هن سچي مذهب کي اختيار ڪرڻ جي تبليغ ڪئي ته پاڻ هڪ دفعو مڪي جي ڪوهه صفا (۳) تي چڙهي ان وقت جي رواج موجب بلند آواز سان هي لفظ ”يا معشر قريشي“ به ٽي ڀيرا چيا ۽ قريش اچي گڏ ٿيا. پاڻ آيل ماڻهن کي فرمايائون ته جيڪڏهن آئون چوان ته هن جبل جي پويان هڪ وڏو لشڪر موجود ۽ حملي ڪرڻ وارو آهي ته اعتبار ڪندؤ تنهن تي پاڻ چيائون ته صرف هڪ الله آهي، ان کي سجدو ڪريو ۽ آئون ان جو رسول آهيان، وغيره. تنهن تي ابوالهٻ هميشه وانگر بڪواس ڪئي ۽ ماڻهو هليا ويا.

”ڏهر“ به انهيءَ قسم جو يعني الله طرف سڏڻ جو هڪ طريقو آهي.

ڊاڪٽر نبي بخش بلوچ صاحب پنهنجي تصنيف ”سنڌي موسيقي جي مختصر تاريخ“ ۾ لکيو آهي ته ”مخدوم صاحب جن جو طريقو سهروردي آهي ۽ مخدوم صاحب (هالا) جي جماعت جي اصطلاح ۾ مرشدن جي تعريف ۽ ذڪر جي سلسلي کي ”ڏهر“ چون. ”ڏهر ڏين“ معنيٰ بلند آواز ۽ هڪ خاص ڌار سان اهڙا بيت ڏين، جن ۾ درگاهه جي وڏي سرور پير يعني مخدوم نوح رحه صاحب ۽ سندس درگاهه جي

عظيم صنف آهي، جنهن ۾ خدا تعاليٰ جي تعريف، حضرت محمد ڪريم صلي الله عليه وسلم جي ساراهه ۽ حضرت غوث الحق مخدوم نوح رحمت الله عليه جي ساراهه جو ذڪر آهي. منهنجي ڄاڻ موجب شاعريءَ جو هي نمونو الف اشباع (مقدمه الصلوات) جي دؤر سان گڏ شروع ٿيو آهي ۽ اڄ تائين قائم ۽ دائم آهي.

”ڏهر“ سنڌي شاعري جي هڪ غير عروضي صنف (نمونو) آهي، جنهن کي مخدوم معظم غوث الحق حضرت مخدوم نوح رحه جي سروري جماعت جياريو اچي. اها صنف ايتري ته مقبول هئي ۽ آهي جو شاهه عبداللطيف ڀٽائي عليه رحمت به پنهنجي شاعريءَ ۾ ان کي جاءِ ڏني. غير عروضي سنڌي شاعري ڪندڙن کي گهرجي ته ڏهر جي صنف تي آل جال لکن.

ڏهر ۾ حمد، نعت، منقبت، اصحابه ڪرام ۽ ٻين الله وارن جي ثنا، دين اسلام جي اصولن تي عمل ڪرڻ جون هدايتون ۽ مرشد جي تعريف تي مضمون لکبا آهن (۱). ڏهر عوام ۽ خواص کي سڏ ڪري يا اطلاع ڏيئي الله ۽ ان جي آخري رسول ڏي رجوع ڪرائڻ جو هڪ بهترين ۽ آسان ذريعو ۽ رستو آهي، جنهن جي وسيلي نه صرف الله ۽ الله جي رسول پر پنهنجي مرشد جي احوال کان پڻ جماعت کي روشناس ڪرايو وڃي ٿو.

حضرت غوث الحق مخدوم نوح رحه جن رسول الله صلي الله عليه وسلم جن جي سنتن پاڻ تي انساني وس پڇندي بيحد ڪوشش ڪندا هئا ۽ ان ۾ پاڻ وڏي ڪاميابي حاصل ڪئي هئائون.

مڪي شريف ۾ ڪعبت الله جي ويجهو

(۱) مقدمو، از طالب الموليٰ. ”رساله رهنمائي“ منار فقير راجڙ، مرڪزي بزم طالب الموليٰ، ۱۹۸۴ع هالا، صفحو ۵-۶.

(۲) اهي جبل وچولي درجي کان به گهٽ هئا، جن کي سعودي حڪومت اڃا به به وڌيڪ ننڍو ڪري ڇڏيو آهي.

(۳) هن وقت ڪوهه صفا جو معمولي نشان باقي آهي.

صفت هجي. اهو مضمون هن درگاه جي مريدن لاءِ برڪت ۽ آئت جو سهارو آهي. سندن ”ڏهر ڏين“ جو خاص مقصد اهوئي آهي. ڊاڪٽر صاحب جو اهو چوڻ صحيح آهي. وري ڊاڪٽر صاحب اڳتي لکي ٿو ته ”مگر سنڌي راڳ جي روايت جي لحاظ کان ڏهر موجود آهي، جنهن سان ظاهر آهي ته اهو ڪنهن آڳاٽي راڳ جو يادگار آهي، جنهن جا آثار ڪنهن حد تائين ميسار جي چڪا آهن.“ (۱)

”اسان راڳ ڏهر جي اصليت ۽ ماهيت کي سمجهڻ لاءِ مخدوم صاحب جي مريدن ۾ رائج ”ڏهر ڏين“ جي سلسلي کي سمجهڻ جي ڪوشش ڪئي، انهيءَ سلسلي ۾ مختلف جاين تي ڏهر ٻڌا، ۽ پڻ آڳاٽو منار فقير جي ميلي جو پيرو ڪيو، جو موجوده دور ۾ منار فقير جا چيل بيت خود منار فقير جي مزار تي توڙي ٻين اڪثر جاين تي ڏهر طور ڏنا وڃن ٿا. انهيءَ ڳولا ۽ پڇا مان جيڪي ڪجهه معلوم ٿي سگهيو، تنهن جا مختصر هيٺيان پهلو قابل ذڪر آهن: جن شاعرن جا بيت ڏهر طور ڏنا وڃن ٿا، سي سڀ مخدوم صاحب جي درگاه جا مريد هئا. منار فقير راڳ جي بيتن کان سواءِ اسان ساھو فقير، سڌاتوري فقير مگري ۽ حيات فقير جت (جيڪو جاتي جي پاسي جو هو) جا بيت ٻڌا، جيڪي ڏهر طور ڏنائون، مگر اهي سڀ فقير مخدوم نوح صاحب رحمت الله عليه کان گهڻو پوءِ ٿي گذريا ۽ انهيءَ ڪري شاعرن ۽ سندن بيتن جي مطالعي مان ڏهر ڏين جي تاريخي اصليت روشن ٿئي ٿي.

”مخدوم صاحب جماعت ۾ جيڪو ڏهر ڏين جو سلسلو رائج آهي، سو اصولي طور مرشد جي تعريف ۽ ذڪر جو سلسلو آهي.

مخدوم نوح صاحب رحمت الله عليه جي درگاه تي هر سهائي سومار يا لاڪاڻي ۽ حج وارن مهينن ۾ ڏهر ڏيندا، ۽ پڻ درگاه جي سلسلي ۾ ٻين ماڳن تي ڏهر ڏيندا آهن. ميلن ۾ مکيه جاين تي فقير اڪثر مڇ جي چوڌاري گولائي ۾ بيهندا ۽ هڪ خاص ڀار سان مرشد جي تعريف ۾ بلند آواز سان بيت آلاپيندا. هر بيت جي پوري ٿيڻ تي ”ذڪر جي توار“ طور لآلہ اِلٰہي لِّلہ ۽ هواللہ جون ضربون هڻندا آهن. انهن (ضربن سان ذڪر) واري توار مان گمان نڪري ٿو ته غالبا ڏهر ڏين جو سلسلو سماع جي ڪنهن آڳاٽي سلسلي سان وابسته آهي، جيڪو اندازاً اٺين صدي هجري ڌاري يا ان کان به اڳ سنڌ ۾ رائج هو. (۲)

هتي ڊاڪٽر صاحب جي ڪجهه ڳالهين سان اختلاف ڪندي چوڻو ٿو پوي ته سنڌ ۾ سروري جماعت کان سواءِ ٻيءَ ڪنهن به جماعت ۾ ”ڏهر“ جو رواج نه آهي. ملتان جي جماعت ۾ ڏهر بدران ”بيت“ چوندا آهن. صرف مخدوم نوح رح جي جماعت ۾ ”ڏهر“ چيو وڃي ٿو، جنهن ۾ حمد، نعت، منقبت، صحابه ڪرام ۽ ٻين الله وارن جي ثنا، دين اسلامي جي اصولن تي عمل ڪرڻ جون هدايتون ۽ مرشد جي تعريف وغيره تي مضمون لکبا آهن. رهيو سوال ڏهر راڳ جو ته ڏهر راڳ هونئي ڪونه، پر ”ڏهر“ راڳ پيرون ۽ جوڳ ۾ آلاپيا ۽ چيا (ڳايا) ويندا آهن. سروري جماعت جو هي به دستور آهي ته شڪار يا سفر ۾ هڪ ٻئي کان رفيق پلجي جدا ٿي ويندا آهن ته پوءِ ڪلهه طيبه آلاپي ”ڏهر“ ڏنا ويندا آهن ته پلجي ويل رفيق اهو ٻڌي ان جو جواب ”ڏهر“ سان ڏيندو ۽ اچي هڪ ٻئي سان ملندا آهن.

(۱) ”سنڌي موسيقي جي تاريخ“ صفحو ۲۰۵ (چاپيل شاھ عبداللطيف ڀٽ شاھ ثقافتي مرڪز ۱۹۷۸ع).

(۲) سنڌي موسيقي جي مختصر تاريخ، ص ۲۰۶.

ڏهر ڏين جو طريقو اڄ به سروري
جماعت ۾ رائج آهي. اهو طريقو ڪيترو پراڻو
آهي ۽ ڪڏهن شروع ٿيو، ان بابت پڇا ڪرڻ
تي به معلوم نه ٿي سگهيو ته ڏهر ڏين جو طريقو
۽ ايجاد ڪنهن ۽ ڪڏهن ڪئي، پر حضرت
غوث الحق مخدوم نوح عليه الرحمت جا چيل
ڏهر به اسان ت موجود آهن، جن مان اندازو
لڳائي سگهجي ٿو ته ”ڏهر ڪلمي“ جو طريقو
ڪيتريون صديون پراڻو آهي، جن مان هڪڙو
مشهور ”ڏهر“ هيٺ ڏجي ٿو:

سرور شاه جي سگه جو، ليڪو لکنڊو گير،
آيو جو اولياء وٽ، پرتئون پري پير،
سو سيڪي شاھوڪار ٿيو، توڙي ڏاڏا قير،
جن دعا گهري هڪ دمڙي، تنکي سرور بخشيو سير،
جنهن جي فيض ۾ ڪونهي ٿير، سوچون مڃي منار چني.

سرور جي سومار تي آيس آس ڪري ،
ادب نوڙت نياز مان ڀرتان پير پري ،
ته من سنده منار چني ، ڪنهن سوليءَ واٽ وري ،
صحت شال سري ، مٺي مرشد پاڪ جي .

سڻي منهنجا سڙا، سائين امين محمد ايندو،
ڪنهن دلاسا دل ڪي، اچي ڏي وڏا ڏيندو،
مرڻ ويل منار چئي، اچي وسيلو ٿيندو،
هيءَ نمائي نيندو، پلٽي لائي پانهنجي.

میان محمد زمان منهنجا پرين سن سائل جا به سوال ،
نرمل تاري ملڪ تي تون رڪج خان خيال ،
موهر سان منٺار چئي ڪر پلايون پال ،
لائق پريالال ، ڪر نظر نواڙ جي .

ٻان ڏهڙو الڊين ڏهڙو ڪيو، ويٺو مسند مٿي مور،
منجهه قلب منٿار چئي، ٿيو ڏڪر جو زور،
تابش طالبن تان ويو شيطانسي شور،
ويني دلگيري دل تان، هينئر ئي مٿان هور،
مليو امل اتور، پلٽي لڳندي پير جي.

آيو پوٽو پڪن ڌڻيءَ جو، نسوروني نور،
آهي والد ولي جنهن جو، جنهن کي حبيبي حضور،

متان ڏسي موهجين دنيا وارو ڏج،
 جدا ڪر جودنون ڄاڻيءَ کي ٿي ڇج،
 اڄ نه ٿئي سپان، سپان نه ٿئي اڄ،
 نرم نوح فقير چئي، ڪر رب سان ريجهي رڄ،
 مٿيون پيڙي پڇ، وقت وڃي ٿو وسيلو.
 جنهن ۾ واضح نموني سان دنيا جي فاني هجڻ،
 نيڪي ۽ برائي جي فرق کي سمجهڻ ۽ بنا وقت
 وڃائڻ جي رب کي راضي ڪرڻ جي تلقين ڪيل
 آهي.

حيات فقير جت، ي ضلعي نئي جو
رهاڪو هو، سندس هڪ ڏهر آهي.

جي آسانو آهين ، ته هلي وڃ هالين ،
جي ستيءَ جا سيڪڙو سي پين پيالين ،
جي ستيءَ جا سيڪڙو سي پين پيالين ،
ڪو جهي افعالين ، پير نه ڇڏي پانهنجا .

هن ڏهر ۾ مرشد جي ساراھ ۽ سندس مهربانين جو ذڪر آھي. منار فقير راڄڙ پٽ قبول محمد (۱۲۸۵ھ/۱۸۶۵ع-۱۲۵۸ھ/۱۹۲۸ع) ڳوٺ کاڻي راڄڙ، ضلعي سانگھڙ، جو مشهور فقير ۽ شاعر ٿي گذريو آھي. سروري جماعت ۾ سندس چيل ڏهر تمام گھڻو مشهور آھن. سندس ڏھرن جو ڪتاب ”رسالو رهنماي“ پڻ ڇپيل آھي، سندس ڪجهه ڏهر ھتي پڻ ڏجن ٿا.

سو غلام محمد گهوٽ نبي آهي، محمد وٽ منظور،
ڪيو دين سندو دستور، تنهن موهر ۾ منار چئي.

بسم الله پلي ڪري آيو هي مرد موچارو،
والد ولي جنهن جو آهي پارس پاڳارو،
تنهن غلام حيدر گهوٽ هي نوازيو سڀ نارو،
مهراڻو منار چئي، ٿيو سپاڳو سارو،
لڏو مونجهارو، قلب قريشي نئون ڪيو.

آيو سائين محمد زمان موهر ۾ پهريون دفعو پير،
سو صحيح صديقي سلڇڻو، کڻي الله ڪيو اڪثير،
سو نرم نوازيندو اچي، وهن وستون سڀ وير،
سو آيو پلي بوچڙاهه تي، ڪامل قطب ڪبير،
۽ ڏني ٿو فيض فقير، والي وريل شاهه ڪي. (۱)
مٿي ذڪر ڪيل سڀني ڏهر منار فقير
پنهنجي مرشدن جي شان ۾ چيا آهن، جن ۾
مختلف سروري سجاده نشينن جي ساراهه،
سندن فيض ۽ مسافري جو ذڪر ڏنل آهي. هن
سلسلي ۾ منهنجا چيل ڏهر پڻ مثال طور ڏجن
ٿا.

لَا إِلَهَ إِلَّا اللَّهُ، محمد الرسول،
جهانن ۾ جميل ڪي، مولا ڪيو مقبول،
پيغمبر پڌرو ڪيو، الله جو اصول،
طالب الموليٰ مرد ٿي، فڪر ڇڏ فصول،
جنهن قريشيءَ جي قلب ڪي، قلبو ڪيو قبول،
سو محبتي ملول، ڪڏهن ٿيندو ڪونه ڪو.

آئون طالب تنهنجو تڪلي، تون سخي شاهه سرور،
پنان ٿي پينار تو، تنهنجي نيڪ نظر،
سندي ڏينهن محشر، سوکو ڪج سردار تون.

آئون طالب تنهنجو توڪلي تون سخي سرور شاهه،
پنان ٿي پينار تو، تنهنجي نيڪ نگاهه،
سدا منهنجو ساهه، سڳي تنهنجي سڱ ۾.

آئون طالب تنهنجو توڪلي، تون سخي سرور پير،
دامن لڳس تنهنجي، منهنجا مٿا مرشد مير، (۲)
يا ننگي نوح فقير، پرم رڪبانءِ پال سان.
مٿين سڀني ڏهرن جو موضوع اهو
ساڳيو آهي، جنهن جو ذڪر مٿي ڪيل آهي،
يعني الله ۽ الله جي رسول ص ۽ مٿي مرشد کان
دنيا ۽ آخرت جي طلب جو اظهار.

ان کان سواءِ هن وقت به نئين ٽهيءَ
جي شاعرن ۾ ”ڏهر“ لکڻ جو شوق پيدا ٿيو
آهي. سروري جماعت سان تعلق رکندڙ هڪ
نوجوان شاعر عبدالله خان ورياهه (۲) پڻ ڪافي
ڏهر چيا آهن، جن مان مثال جي طور تي ٻه
هيٺ ڏجن ٿا.

سچو سرور نوح ٿئي، صديقي سلطان،
لاڙ وچولي ٿر ۽ اتر ۾ اعلان،
هند توڙي سنڌ ۾ ملڪان ملڪ بيان،
اڳي جا احسان، سرور ڪيو سوجهرو.

سرور ڪيو سوجهرو، چوڌر ٿي چانڊاڻ،
مرشد سندي مهر سان پريا پاڳين پاڻ،
طالب سندي طلب جي تن ۾ رکي تان،
سرور نوح سڃاڻ ته سولو نڪرين سير مان.
هي ڏهر پڻ سرور نوح رحه جن جي
صفت ۾ بيان ڪيل آهن.

مٿي ذڪر ڪيل ڏهر جي نمونن کان
سواءِ ٻيا به ڪيترائي ڏهر مختلف ماڻهن جا

(۱) ”رسالو رهنمائي“، منار فقير راجڙ، مرڪزي بزم طالب الموليٰ، هالا، ۱۹۸۴ع.

(۲) مقدمو ”رسالو رهنمائي“، از طالب الموليٰ.

(۲) عبدالله ورياهه پٽ تاج محمد ورياهه، ٽنڊي آدم جو رهندڙ آهي. پاڻ شاعر کان سواءِ اديب پڻ آهي. سندس
ڊاڪٽريٽ جي ٿيسز سنڌ جي تاريخ تاريخ سڪن جي روشنيءَ ۾ لکيل آهي.

چيل آهن: پر انهن سڀني جو موضوع اهو ساڳيو آهي. ڏهر جي مطالعي مان معلوم ٿيو ته آهي نه صرف حضرت مخدوم نوح عليه الرحمت ۽ سندن درگاه، پر سندن سجاده نشينن جي فيض ۽ برڪت، مسافري ۽ سهائي سومار بابت پڻ وڏي تعداد ۾ چيا ويا آهن.

پلاري پٽ ڌڻي شاهه عبداللطيف عليه الرحمت پنهنجي رسالي ۾ ”سر ڏهر“ جي عنوان هيٺ چئن داستانن ۾ ڪافي بيت چيا آهن. ڪلياڻ آڏواڻي ڏهر جي معنيٰ سمجهائيندي لکي ٿو ته ٿر ۾ ٻن پٽن جي وچ ۾ مائٽر يا ڏاڍي مٽيءَ واري سڌي ميدان کي ”ڏهر“ چوندا آهن (۱) هن نسبت سان سڌي، سڄي ۽ واضح ڳالهه جيڪا ڏهر جو اصل موضوع هوندي آهي، جيڪو ڪنهن به بيت ۾ سمايل هجي ته ان کي ”ڏهر“ سگهجي ٿو.

جلال ڪٿي سنڌ جو مشهور ۽ جهونو سگهڙ، جيڪو ٻارهن هجري جي اوائل ۾ ٿي گذريو آهي، جنهن جي سنڌي لوڪ ادب ۾ هڪ خاص حيثيت آهي. هن پنهنجي هڪ سينگار بيت ۾ ”ڏهر“ جو لفظ ”ڏندن“ لاءِ استعمال ڪيو آهي. بيت هن ريت آهي:

لڪ ليشي، ”ڏهر ڪپور“، پروان پونر پونگ،
تنهن سمايا سارنگ، جلوي سان جلال چئي. (۲)
سينگار بيت جو هڪ ٻيو نمونو سگهڙ ڪوريءَ جو پڻ ملي ٿو. سندس نالو نه ملي سگهيو آهي، پر هي جلال کان پوءِ واري دور جو سگهڙ آهي. هن پڻ ساڳيو لفظ ڏهر، ڏندن لاءِ ڪتب آندو آهي.

مرواريد مات ٿيا ڏسي ”ڏهر“ سندن (۳)
سگهڙ جلال ڪٿي پنهنجي سينگار بيت ۾
”ڏهر ڪپور“ معنيٰ ”ڪافور جهڙا اڇا ڏند، جا لفظ استعمال ڪيا آهن. جڏهن ته ڪوري سگهڙ

”مرواريد“ يعني موتين کان به وڌيڪ محبوب جا ڏهر، يعني ڏندن جو ذڪر ڪيو آهي.

مٿي ذڪر ڪيل ٻنهي مشهور سگهڙن جي سينگار بيت جي نمونن ۾ ”ڏهر“ جو لفظ ڏندن لاءِ ڪم آندل آهي. نه صرف اهو پر ٻين به ڪيترين لکڻين جي قديم سنڌي زبان جي نمونن ۽ گفتن ۾ پڻ ”ڏهر“ ڏندن لاءِ ڪتب آيو آهي.

جهڙيءَ طرح ٻن پٽن جي وچ واري اڇي، سڌي ۽ ڏاڍي مٽيءَ واري ميدان کي ”ڏهر“ چئبو آهي، ساڳيءَ طرح ٻن ڇڻن جي وچ ۾ اڇن، اڇرن ۽ سهڻن ڏندن جي قطار کي به ڏهر سڏيو ويو آهي ۽ سگهڙن ۽ لوڪ ادب جي ڄاڻن به انهيءَ معنيٰ ۾ استعمال ڪيو آهي. پر هن لفظ جو عام استعمال ان معنيٰ ۾ باقي نه رهيو ان ڪري هن لفظ بابت عام ماڻهن توڙي اديبن کي ڄاڻ ملي نه سگهي.

ڏهر جي لفظي معنيٰ کي ڳولهيوندي مختلف عربي، فارسي ۽ سنڌي لغات ڏسڻ جو موقعو مليو. مڪن آهي ته هي لفظ اصل ۾ عربي لفظ ”ڏهر“ جي تبديل لاتسبو الدهر فان الله هو الدهر، يعني زماني کي خراب نه چئو، ڇو ته ان کي رب پاڪ ٿو هلائي (۴) دهر جي لفظي معنيٰ اهڙي زماني جي پڻ آهي، جنهن جو ڪوبه ڇيڙو نه هجي. هڪ وڏي ۽ ڊگهي عرصي کي پڻ دهر چئبو آهي (۵) مقصد ته دهر جي لفظي معنيٰ زمانو، جڳ، وقت، عرصو، مدت، سمر، دنيا، سنسار ۽ جهان ٿيندي (۶) جيڪو شاهه سائينءَ جي رسالي ۾ ڏنل سر ڏهر جو اصل موضوع آهي. سر ڏهر جو هڪ بيت مثال طور هيٺ ڏجي ٿو:

ڍور نه اڳئين ڍار، مهند ملحن لکيو،

(۱) شاهه جو رسالو، ترتيب پروفيسر ڪلياڻ آڏواڻي، صفحو ۲۶۷

(۲) سنڌي سينگار شاعري، ڊاڪٽر نبي بخش خان بلوچ، سنڌي ادبي بورڊ، ڄامشورو، ۱۹۸۶ع

(۳) ايضاً، ص ۱۵۴.

(۴) لسان العرب - امام علامه ابي الفضل جلال الدين محمد بن مڪرم ابن منظور الانرقي المصري، جلد ٻيون، دارالمعارف، بيروت، لبنان صفحو ۲۸۲.

(۵) فرهنگ فارسي معيد، حسن معيد، تهران چاپو ۱۳۶۵هـ، جلد اول، صفحو ۱۱۶۵.

(۶) جامع سنڌي لغات، جلد ٽيون، ڊاڪٽر نبي بخش خان بلوچ، سنڌي ادبي بورڊ، حيدرآباد، ۱۴۰۴هـ-صفحو ۱۲۴۹.

مورتي چوڙيا مڪڙا، پسي پاڻيءَ پار،
جودن جيها يار، پيڙا وير وٺاس م. (۱)

ڊاڪٽر بلوچ صاحب به ڏاه جي لفظي
معني ڏس، پتو، اهڃاڻ، پرو، خبر چار،
سڌ، سماءُ، احوال، سٿس، ڪڙڪ، چٽاءُ،
آگاهي، اطلاع، ڄاڻ، واقفيت، گجھارت،
پرولي، مام، سمجھ، عقل، هوش، فھم،
ٻڌي، ڏاھپ، سياڻپ، سچيتائي، دانائي ۽
هوشياري پڻ لکي آهي، جڏهن ته ڏهر کي
سنڌي راڳڻيءَ جو هڪ قسم، تعريف جا بيت،
سريلا بيت جيڪي دعا يا ذڪر خاطر ملتان جي
غوث بهاؤالدين رحم ۽ مخدوم نوح رحم جا مريد
وڏي آواز سان پڙهن، لکيو اٿن (۲).

مٿين سڀني ڳالهين جي آڏو اچڻ بعد
اهو معلوم ٿيو ته ”ڏهر“ اچي اجري، واضح ۽
سچي ڳالهه، جيڪا زماني جي مختلف دورن
سان تعلق رکندڙ هجي، ان جي سڌ ڏيڻ کي
چيو وڃي ٿو، جيڪو صاحب الفيض والفتح
حضرت مخدوم نوح عليه الرحمت جي جماعت
سروري ۾ مروج ڏهر جو اصل موضوع آهي.

ڊاڪٽر نبي بخش خان بلوچ صاحب
اڳتي هلي بزرگ نوح هوڻياڻي جي تاريخي حقيقت
معلوم ڪندي هڪ ڏهر جو ذڪر ڪيو آهي،
جيڪو پاڻ سومر فقير ڏاهري کان درگاه
حضرت نوح هوڻياڻي تي ٻڌو هئائون.

اڻندي پير اويس جو، نر جو نانءُ گنهڻ،
سي سدا وتن سنرا، پاپ نه پڙي تن،
الله اويسين، ڪوسو واءُ نه وارين.
بلوچ صاحب جن هن بيت بابت لکن ٿا:

”پڇا تي چيائون ته هي ڪو آڳاٽو بيت آهي.
جيڪو سڀني به سڀني هلندو اچي، پر اهو
معلوم ناهي ته ڪهڙي شاعر جو چيل آهي.
ظاهر آهي ته هيءُ ”سماع“ جو بيت آهي،
ڇاڪاڻ ته ”اڻندي“ مان مراد آهي ”سماع“ ۾
اڻندي سان ئي برڪت ۽ پلائيءَ لاءِ اويس پير ۽
اويسين جو نالو ڪڻن.. اهو پڻ ظاهر آهي ته
هيءُ بيت مخدوم صاحب جي سلسلي جي فقير
جو چيل ناهي، ڇاڪاڻ ته مخدوم صاحبن جو
طريقو ”اويس“ ناهي، مگر ”سهروردي“ آهي.
ڏهر جي هن بيت ۾ پير اويس ۽ اويسين وارا
ٿا تاريخي لحاظ سان اهم آهن. اسان جي
خيال ۾ سنڌ ۾ تصوف جو ”اويس“ طريقو،
ٿورو هليو، مگر آڳاٽو آهي. درويش نوح
هوڻياڻي جي توڪل ۽ تسليم واري زندگي مان
پڻ سمجهجي ٿو ته هو اويس هو. مانجهندن
جي سامهون الهندي طرف شاه اويس، جنهن
جي نالي ۾ اويس طريقو جا اهڃاڻ سمايل
آهن، سو پڻ آڳاٽو ولي ٿي گذريو آهي. نسبتا
پوئين دور ۾ ڏيرا فقير درويش جيڪي سني
ڪندر واري مقام ۾ مدفون آهن، تن مان پڻ
هڪ ٿورو اويسين جو هو. هيءُ آڳاٽي اويس
طريقي جي مضمون وارو سماع جو بيت آهي،
جيڪو مسلسل روايت ذريعي ڏهر طور پڙهجن
۾ آيو آهي، جنهن مان ظاهر آهي ته سنڌ اندر
ڏهر جي سماع، کي اويس طريقو سان پڻ ڪا
نسبت آهي، ۽ ڏهر ۽ سماع جو اهو سلسلو ڪم
از ڪم اٺين صدي هجري تائين پهچي ٿو،

(۱) شاه جو رسالو، پروفيسر ڪلياڻ آڏواڻي، سر ڏهر، داستان پهريون، بيت نمبر ڏهون، صفحو ۴۵۶.

(۲) جامع سنڌي لغات، جلد ٽيون، صفحو ۱۲۰۷ ۽ ۱۲۴۸.

ڇاڪاڻ ته درويش نوح هوڻياڻي تڏهن ٿي گذريو. (۱)

هن ۾ وضاحت طلب اها ڳالهه آهي ته ڏهر ۾ اويسين جو ذڪر ڪيل آهي، ۽ ڊاڪٽر صاحب جي خيال موجب اهو ڏهر سروري جماعت جي ڪنهن فقير جو ڇيل ان ڪري نه آهن جو هيءُ سلسو سهروردي آهي، اويسِي ناهي ۽ سندن خيال موجب درويش نوح هوڻياڻي رحه اويسِي سمجهڻ ۾ اچي ٿو.

هن سڄي ڳالهه کي سمجهڻ لاءِ ضروري آهي ته پهريائين اويسِي طريقي کي سمجهجي ۽ پوءِ ثابت ڪجي ته حضرت غوث الحق مخدوم نوح عليه الرحمت جن جو اويسِي طريقي سان ڪهڙو تعلق هو ۽ درويش نوح هوڻياڻي جي مخدوم نوح رحه سان تعلق ٿي پڻ روشني وجهجي.

اويسِي جو لفظ حضرت اويسِ القرني سيد التابعين جي نالي مبارڪ سان منسوب آهي. پاڻ يمين جي عاڻي قرن جا رهاڪو هئا. حضور جن جي پريٽ اسلام قبول ڪيو هئائون، مگر ملاقات جو شرف حاصل نه ڪري سگهيا. پاڻ (سنه ۱۷ هجري کان پوءِ) يمين جي هڪ امدادي فوج سان مديني پاڪ ۾ آيا ۽ حضرت عمر رضي الله عنه سا سندن پهرين ملاقات ٿي. ڪجهه عرصو ڪوفي ۽ بصري ۾ گوشه نشيني جي زندگي گذاريائون ۽ الله جي عبادت ۾ مشغول رهيا، جنهن کان پوءِ ڪيترين جنگين ۾ حصو ورتائون.

سندن لاڏاڻي بابت تاريخ جي ڪتابن ۾

(۱) سنڌي موسيقي جي مختصر تاريخ، صفحو ۲۰۷

(۲) انسائيڪلو پيڊيا (اردو) جلد ٽيون، دائره معارف اسلاميه، پنجاب يونيورسٽي لاهور، ص ۵۷۰ ۽ ۵۷۱

(۳) سراج العارفين.

(۴) تاريخ مظهر شاهجهاني، صفحو ۲۹۹

مختلف روايتون ملن ٿيون. هڪڙي روايت آهي ته آذر بائيجان جي هڪ معرڪي ۾ (۲۰ کان ۲۲هه) حصو وٺڻ کان پوءِ موٽندي رستي ۾ اوچتو بيمار ٿي وفات ڪري ويا. (حديث الاوليا، ۱: ۲).

هي روايت موجب جنگ صفين (۲۲۷-۶۵۷ع) ۾ حضرت علي رضي الله عنه جي طرفان شريڪ ٿيا ۽ شهيد ٿي ڪنهن پاسي ڪم ٿي ويا. اڪمال في اسماء الرجال جي عبارت آهي ته ”فقد يصفين سن سبع وثلثين“ معنيٰ ”ڪم ٿي ويا صفين مان سنه ۲۷هه ۾“. ٽي روايت سندن دمشق ۾ وفات ۽ مقبره باب الجاية ۾ دفن ٿيڻ بابت آهي. چوٿين روايت آهي ته پاڻ مڪي شريف ۾ وفات ڪري ويا (۲).

هڪ ٻي روايت موجب، سيلاني ماڻهن کان معتبر سندن سان ٻڌڻ ۾ اچي ٿو ته حضرت اويس جو مقبرو ڪن مٿان جبلن ۾ موجود آهي، يعني سن شهر جي ويجهڙائيءَ وارن جبلن ۾، جتي هر سال ۹ ذوالحج جي رات ميلو لڳندو آهي (۲).

تاريخ مظهر شاهجهاني وارو به ساڳي ڳالهه جي تصديق ڪندي لکي ٿو ته ”سن کان پنج ڪوھ پري ٿئي جي طرف ڏانهن هڪ جبل آهي، جنهن تي حضرت خواجه اويس قرنيءَ جي مزار پني ٻڌجي، جتي سندس والده جي مزار به آهي. هيءَ جاءِ اويس قرنيءَ جي نظر گاهه به ڪوٺجي ٿي. صبح جي موقعي تي جبل ۽ ٻين کان حشام ماڻهن جا زيارت لاءِ هتي ايندا رهن ٿا“ (۲).

چنبو. شيخ ابو القاسم جرجاني ۽ حضرت خواجه ابوالحسن خرقاني (وفات ۴۲۵ھ) پڻ اهڙن اويسي المشرب اولياءِ گرام مان آهن.

ساڳي طرح حضرت غوث الحق مخدوم نوح رحه جن جو به ظاهري مرشد نه آهي، ان ڪري کين پڻ 'اويسي المشرب' چيو ويندو. انهيءَ سبب جي ڪري کين سهروردي سان گڏوگڏ اويسي پڻ سڏيو ويندو آهي.

اويسي بزرگن بنسبت چيو وڃي ٿو ته اهي سڳورا ذڪر سان گڏ 'اويس'، اويس' جو عمرو پڻ هئندا هئا. ساڳي طرح حضرت غوث الحق مخدوم نوح رحه جن شروعات ۾ 'إِلَّا اللَّهُ' جي ذڪر سان گڏ 'اويس'، اويس' به گهڻو چوندا هئا (۱).

قطب الاقطاب حضرت مخدوم نوح رحه جن پنهنجي اويسي شرف حاصل ڪرڻ بابت فرمائين ٿا ته 'جڏهن چوڏهن ورهين جي ڄمار ۾ قرآن پاڪ پڙهندو هئس، هڪڙي ڏينهن حضرت ابوبڪر صديق رضه تشریف فرما ٿيا ۽ فرمايائون ته حضرت محمد مصطفيٰ صلي الله عليه وسلم جن توهان کي سڏايو آهي. پاڻ ٻئي سڳورا مون کي پاڻ سان هڪڙي عجيب ۽ حيرتناڪ رستي تان وٺي هليا، تان جو هڪ جبل تي اچي چڙهياسون. اتي هڪڙي عاليشان جاءِ هئي، پاڻ مون کي ان ڏانهن هلڻ جو اشارو ڪيائون. جڏهن اتي پهتاسون ته حضرت عيسيٰ عليه السلام جن جي ڪچهري لڳي پيئي هئي. مون کي سندن آڏو پيش ڪيائون، انهن اسان جي ڏاڍي عزت ڪئي. سندن هٿ ۾ هڪ ڦرهي هئي، جيڪا مون کي عنايت ڪيائون، جنهن تي ٽي سئون لکيل هيون ۽ مون کي سبق وانگر پڙهايائون. اتي مون کي حضور صلي الله عليه وسلم جو ديدار نصيب ٿيو، سندن اشاري

تي ويجهو حاضر ٿي سندن قدمبوسي جي سماعت حاصل ڪيم. حضور جن گهڻيون مهربانيون ۽ لطف فرمايا. ڦرهي وٺي اهي سئون ڏسي نئين سر سبق پڙهايو. اتان ٿي اچي وهب الاهي جو آغاز ٿيو لدني علم جا دروازا کلي پيا. ظاهري ۽ باطني علوم جا درياهه سڀني ۾ پلٽجي پيا ۽ تعليم و تربيت جو سڌو رب تعاليٰ سان تعلق پيدا ٿي پيو ۽ سڌو سنئون ان جو مريد ٿي پيس. حضرت غوث الحق جن جي اهڙيءَ طرح بلاواسطه ظاهري مربي ۽ مرشد جي سڌو رب تعاليٰ جي ذات اقدس کان تلقين وٺڻ ۽ فيض پرائڻ کي اويسي طريقو ٿو چئجي. (۲) ڪامل عارفن اويست جي اوائلي سڃاڻپ ۽ تعريف ڪئي آهي ته الله تعاليٰ پنهنجي ڪنهن خاص ٻانهي کي ڪنهن ٻئي جي وچ ۾ پوڻ کان سواءِ پنهنجي بي انتها فضل ۽ ڪرم سان صدي تعليم سان مشرف ۽ ممتاز ڪري پاڻ تعليم ۽ تربيت عطا ڪري ۽ تلقين بخشي ته اهو شخص اويسي طريقي ۽ اويسي نسبت وارو ٿي پوندو.

حضرت مخدوم نوح عليه الرحمت جي اويسي هجڻ جي سلسلي ۾ حضرت بهاءُ الدين گودڙيو فرمائي ٿو ته ٺٽي شهر ۾ حضرت ميان محمود ڪاري رحه جي جاءِ تي، جيڪو حضرت مخدوم اعظم جن جو مريد پڻ هو، فقيرن ۽ الله وارن جي محفل مڃايو ويا هئا، ۽ ڳالهه پئي ٿي ته فلاڻو بزرگ فلاڻي ولي الله جو عقيدتمند ۽ فلاڻو فقير فلاڻي شيخ جو مريد آهي. ٺٽي جي هڪ مشهور بزرگ مخدوم فضل الله، شيخ ابوبڪر رحه (حضرت مخدوم نوح رحه جي ڏوهٽي) کان پڇيو ته حضرت مخدوم نوح رحه جن هڪڙي بزرگ جا عقيدتمند ۽ مريد آهن.

(۱) سفينة النوح في سڪينة الروح (قلمي تاليف مخدوم غلام حيدر صديقي، صفحو ۸۲ کان ۸۶).

(۲) رساله فتحي، (قلمي) از مخدوم فتح محمد رحمت الله عليه (طالب الموليٰ لائبريري هالا).

هي ڏهر ٻڌو ويو ان جو تعلق ٻن جماعت سروري سان آهي. هن بزرگ بابت جيڪي تفصيل هٿ اچي سگهيا آهن، سي هن ريت آهن:

صاحب الفيض والفتح حضرت مخدوم نوح عليه الرحمت جن جي والد ماجد مخدوم نعمت الله رحمت الله عليه جن جي خدمت ۾ هڪ فقير رهندو هو. هڪ ڏينهن اهو درويش ائين چئي مخدوم نعمت الله جن وٽان هليو ويو ته اوهان جي پيشانيءَ ۾ جيڪو نور هو، اهو منتقل ٿي چڪو آهي. جنهن ڏينهن مخدوم نوح رح جن جي ولادت باسعادت ٿي ته اهو بزرگ اتي پهچي ويو ۽ مخدوم نوح رح جن جي بيعت ڪري مريد ٿيو.

هن واقعي جو ذڪر منار فقير راجڙ پنهنجي هڪ ڏهر ۾ هن ريت ڪيو آهي:

جنهن ڏينهن پيدا پير ٿيو، سرور شاه سردار، تڏهن هوڻياڻيءَ حضور ۾، اچي ڪيو اظهار، ته ان ۾ نور الله جو، جو جل جلال جبار، رجسون منجهه رسول جو، اڙين جو اڌار، آئون مريد ٿيندس مخدوم نوح جو، اٿم ٻڌو اعتبار، سو مون وٽ مڪمل آيو، ته ڪندس دلبر جو ديدار، پوءِ آندائون اڪمل ڪي، جو ماڻهن جو مهندار، آئي هوڻياڻيءَ هٿ ورتو، ٿيو دست بيعت بردار، تڏهن ان صادق شاهد ٿي، ڪيا چؤ قبلي چوڌار، ته آئون مريد اولياءَ جو، آهيان پهرين درجي دار، تڏهن فيض ڏئي فرمايو، تنهن طالب سان تڪرار، ته نولڪ مريد ٿيا، منهنجا شاگرد بي شمار، تنهن پڄاڻان تنهنجو، مون نام رکيو نروار، اهڙا معجزا مخدوم نوح جا، آهن لکين لک هزار، تنهن جون تعريفون ڪيتريون، ڪندو مداحي منار، آهي اور ته ڪوئي پار، سرور سندي سگه جو. (۲)

شيخ ابوبڪر رح جن جڏهن مخدوم نوح عليه الرحمت جن جي خدمت ۾ حاضر ٿيا ته ساڳيو سوال کائڻن معلوم ڪيائون. حضرت مخدوم اعظم جن ارشاد فرمايو ته، اسين مخلوق مان ڪنهن جا به مريد نه آهيون، پر قادر جي ڪرم جا مريد آهيون.

شيخ ابوبڪر اطمينان سان سڄي ڳالهه مخدوم فضل الله، جن کي ٻڌائي. ان چيو ته بيشڪ هو سچو شخص آهي، ۽ پاڻ اويس اولياءَ جو درجو رکن ٿا. ان بعد مخدوم فضل الله سڀ شڪ شبه ختم ڪري مردم پنهنجن ۽ مريدن واري روش اختيار ڪئي. (۱)

جنهن وقت هي واقعو رونما ٿيو هو تڏهن مخدوم اعظم حضرت غوث الحق رحمت الله عليه پورا ٽي مهينا نئي شهر ۾ مقيم رهيا ۽ پنهنجي فيض ۽ برڪت سان الله وارن، نيڪ ماڻهن ۽ حاجتمندن جي رهبري ۽ سروري ڪندا رهيا. (۲)

اهڙيءَ طرح حضرت مخدوم نوح رح اويس ٿيا ۽ اويس ولين جو درجو سڀني اوليائن کان بلند ۽ بالاتر هوندو آهي. مٿين سمورن دليلن ۽ تاريخي حقيقتن جي ڄاڻ حاصل ڪرڻ بعد ڊاڪٽر بلوچ صاحب جي ان خيال جي واضح ترديد ٿي وڃي ٿي ته مخدوم صاحب جو سلسلو اويس نه آهي، ۽ پير اويس بابت چيل ڏهر مخدوم صاحب جي سلسلي جي ڪنهن فقير جو چيل آهي، پر اهو پڪ سان چئي سگهجي ٿو ته اهو ڏهر سروري جماعت جي ڪنهن فقير جو چيل آهي، جنهن ۾ پنهنجي مرشد کي اويس پير ۽ ان جي مڃيندڙن ۽ مريدن کي اويس سڏيو اٿس. جيستائين درويش نوح هوڻياڻي جو ذڪر آهي، جنهن جي درگاه تي

(۱) سفينة النوح (اردو قلمي) صفحو ۷۶-۷۷

(۲) سراج العارفين، صفحو ۹۹

(۳) رسالو رهنمائي، منار فقير راجڙ، صفحو ۳۸

سنڌ ۾ اويس قرني عليه الرحمت جي روضي مبارڪ جو هجڻ ۽ ان تي سالياني ميلي لڳڻ تي وقت جي عالمن اعتراض ڪيو ته حضرت اويس ۽ ٻين مان هلي اچي سنڌ ۾ وصال ڪيو يا حضرت علي ڪرم الله وجهه جي لشڪر ۾ شهادت پرائي اچي سن واري جبل ۾ مدفون ٿيو. اها ڳالهه مڃڻ جهڙي نه آهي، پر ڪن بدعتي قبر پرستن اها مصنوعي قبر ٺاهي آهي. انهي حجت ۽ دليل سان انهن عالمن قبر تي ويندڙ ماڻهن کي روڪيو. روڪيندڙ عالمن ۾ حضرت مخدوم بلال عليه الرحمت پڻ شامل هئا.

حڪمت الاهي حضرت مخدوم بلال رحه کي ٽلتي ۾، جتان سن وارو جبل نظر ٿو اچي، حضرت اويس قرني رحه جن پنهنجي مقرر ٿيل مقبري مان پنهنجي بزرگي ۽ ڪرامت جي قوت مان جلوه افروزي ڪري پنهنجو مشاهدو ڏيندي فرمايائون ته فقيهن جي روايت پوري آهي، پر اسين ته اجهو پنهنجي قبر ۾ موجود وينا آهيون (۱).

ان مشاهدي بعد حضرت مخدوم بلال رحه جن مريدن ۽ شاگردن سميت سن ۾ اچي حضرت خواجه اويس قرني رحه جي زيارت ڪئي. گهڻي زماني کان اهو مقبرو ڊهي ويو هو، جنهن کي سنڌ جي ارغون حاڪم ميرزا شاه حسن وڏي عقيدت منڊيءَ سان ٺهرائي ان جي چوڌاري ديوار ڏيئي چوڪنڊي قائم ڪئي ۽ ماڻهن جي سهوليت لاءِ ٽلاءُ ٺهرائين ۲.

عارفن ۽ صوفين جي اصطلاح ۾ اويس ۽ ٻن قسمن جي بزرگن کي ٿو چئجي هڪڙا جن جي بيعت جو سلسلو حضرت اويس قرني رحه

جن کان هليو آهي: ٻيا اهي جيڪي حضرت اويس رحه وانگر بغير ظاهري مرشد جي منزل مقصود کي رسيا آهن.

هتي هي سمجهڻ به ضروري آهي ته حضرت اويس قرني رحه جن جي سلسلي جا ڪهڙا بزرگ ٿي گذريا آهن، جن کي اويس سلسلي جو چئي سگهجي ٿو. معلوم ٿئي ٿو ته اهو متبرڪ سلسلو حضرت جنيد بغدادی عليه الرحمت جن کان مٿي هلي ٿو. سندن وفات ۷ رجب المرجب سنه ۲۱۷ھ ۾ ٿي. اهو مريد هو شيخ ابو عمر اصطخري جو، اهو سگورو مريد هو شيخ ابو تراب عسڪري بن محمد بخشي جو، جنهن جي وفات سنه ۲۴۵ھ ٿي. اهو مريد هو شيخ ابو علي شفيق بلخي جو جنهن جي وفات ۱۱۹۴ھ ۾ ٿي. اهو سگورو مريد هو حضرت سلطان ابراهيم بن ادهم جو جنهن جي وفات ۲۸ جمادي الاول سنه ۱۶۶ھ ۾ ٿي. جيڪو مريد هو حضرت ابو موسيٰ يزيدراعي جو. اهو مريد هو حضرت ابو عمرو اويس قرني رحه جو ۽ ان سگوري کي فيض مليو حضرت عمر رضي الله عنه ۽ حضرت علي ڪرم الله وجهه کان. جيڪي به بزرگ حضرت جنيد رحه سان منسلڪ آهن، اهي سڀئي سگورا اويس سلسلي جا اصحاب سڏائڻ جا مستحق آهن. ڇا ڪاڻ ته سندن بزرگن جو ظاهري شيخ طريقت اويس سلسلي سان تعلق رکندڙ آهي ۽ انهن جي بيعت جو سلسلو حضرت اويس قرني رحه کان هليو اچي. ٻيا اهي جيڪي سواءِ ڪنهن ظاهري مرشد جي حضرت اويس قرني رحه جن وانگر قادر جي ڪرم سان ڪامل اولياءَ الله ٿي ويا، انهن کي "اويس المشرّب"

(۱) سراج المعارفين جي حوالي سان هي ذڪر قلبي ڪتاب سفينة النوح ۾ ٿيل آهي، صفحو ۷۷.

(۲) سفينة النوح في سكة الروح (قلبي) تاليف حضرت مخدوم غلام حيدر صديقي قريشي. ص ۸۲، (طالب

الموليٰ لنبري هالا نوان).

١٠٠ بنايو.

درويش نوح هوتياڻي هي دعائيہ فقرا تڏهن چيا جڏهن ڄام تماچي سنڌ ۾ پهچي ويو هو ۽ نئي ڏانهن ويندي کيڀرن وٽان اچي لانگهانو ٿيو. تاريخي لحاظ کان ڄام تماچي غالبا سلطان فيروز شاھ جي فوت ٿيڻ (۱۸- رمضان ۸۹- ۱۲۸۸ع) تي دهلي ڇڏي. (۲) مقصد ته هي واقعو به ان تاريخ کان ستت پوءِ جو آهي. مخدوم نوح عليه الرحمت جن جي تاريخ ولادت ۲۷- رمضان المبارڪ ۹۱۱ھ آهي ۽ سندس دارالبقا ڏانهن روانگي ۲۷- ذوالقعد ۹۱۸ھ جو ظھور پذير ٿي. (۴) جنهن مان اندازو لڳائي سگهجي ٿو ته بزرگ نوح فقير هوتياڻي ڄام تماچي جي سنڌ ڏانهن واپس وٺڻ (۷۹ھ- ۱۲۸۸ع) وقت ننڍي عمر جا هئا ۽ سندن عمر مخدوم نوح عليه الرحمت جي ولادت (۹۱۱ھ) وقت اٽڪل سوا سؤ سالن کان مٿي هوندي. هتي فقير پنهنجي وقت جو نالي وارو درویش ٿي گذريو آهي ۽ سندس کيڀري ڪرامتون مشهور آهن. بنا ڪنهن شڪ شبهي جي پاڻ مخدوم نوح رحمت الله عليه جا سڄا ۽ ڀلرا مريد هئا. سندن اولاد اڄ تائين به درگاه سروري سان ساڳي عقيدت رکن ٿا ۽ مريد آهن:

مٿين سڀني ڳالهين سمجهڻ سان اهو ثابت ٿئي ٿو ته مخدوم نوح عليه الرحمت جو سلسلو نه صرف سهروردي پر 'اويسي' پڻ آهي ۽ سندن مريد هجن جي حيثيت ۾ درویش نوح هوتياڻي کي پڻ اويسي چئي سگهجي ٿو.

درويش نوح هوتياڻي بابت انهن روايت کان سواءِ ڪجهه تاريخي ڪتابن ۾ پڻ حوالا ملن ٿا. انهن موجب درویش نوح هوتياڻي، (۱) اٺين صدي هجري جي آخر ۾ کيڀراڻي واري ايراضي ۾ هڪ نالي وارو درویش ٿي گذريو آهي، جنهن جي درگاه هن وقت حيدرآباد- هالا رستي تي کيڀرن جي ڳوٺ کان ٻه ميل کن اتر - اوڀر ۾ واقع آهي. حديقہ الاولياء جو مصنف لکي ٿو ته: جڏهن ڄام تماچي ۽ ڄام صلاح الدين سنڌ پهتا ۽ کيڀرن جي ڳوٺ ۾ کيس ڏٺائون، جنهن ڏکڻ جي گهر پني چاري. ان موقعي تي ڪو شخص سندس گهر ڏانهن وڌيو، جنهن تي بزرگ چيس ته: ڄام تماچي جي حڪم سان منهنجي مال سان دست اندازي نه ڪر. اهو ٻڌي هو نهايت عجب ۾ پيا ۽ اڳتي وڌي اچي درویش کان پڇيائون ته. ملڪ جو والي اڃا ڄام جوڻو آهي ۽ تماچي دارالخلافت دهليءَ ۾ نظر بند آهي، پوءِ کيڀرن ٿي چوڻ ته ڄام تماچي جو حڪم آهي، درویش چيو ته مون کي تماچي جي خبر ڪانهي، باقي هن ٽن ڏينهن کان وٺ ٽن پڪي پڪن کان اهائي صدا ٻڌي رهيو آهيان ته ڄام تماچيءَ جو حڪم آهي، اها بشارت ٻڌي کين نهايت خوشي ٿي ۽ درویش سان پنهنجو سڄو احوال ڪيائون ۽ مقصد حاصل ٿيڻ خاطر پاڻ تي نذرانو مقرر ڪيائون.

غالبا انهيءَ موقعي تي درویش کين دعا ڪئي ته فتح ارهان جي آهي. چون ٿا ته درویش نوح ان موقعي تي هي بيت پڙهيو: جوڻو رجي جهوري ماريو، ڄام تماچي شهرين چاڙهيو. (۲)

يعني ته 'ڄام جوڻي کي رجي پورو ڪريو، ۽ ڄام تماچي کي ملڪ جو بادشاه

(۱) حديقہ الاولياء ۾ درویش نوح رح کيڀر لکيل آهي پر سندس نالو هتي هو

(۲) حديقہ الاولياء (قلمي ۱۲۴۰ع) مير علي شير قانع واري نسخي جي حاشي تي هي بيت لکيل آهي.

(۳) سنڌي ٻوليءَ ۽ ادب جي مختصر تاريخ، ڊاڪٽر نبي بخش خان بلوچ، زين ادبي مرڪز حيدرآباد ۱۹۸۰ع، ۱۸۲-۱۸۳.

(۴) سفينة النوح (ردرا) قلمي. تاليف مخدوم غلام حيدر صديقي، تصحيح ۽ حاشيه، عبدالله ريام صفحا ۴-۱۵۲-۱۵۴.